

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನಿವಾಸರಾಮಾನುಜಮಹಾದೇಶಿಕೈಃ ( ಮೈಸೂರ ಆಂಡವನ್ )  
ಸಂಸ್ಕೃತಭಾಷಾಯಾಂ ಅನುವಾದ್ಯ ಅನುಗೃಹೀತಂ  
ಶ್ರೀಮದ್ವೇದಾಂತಾಚಾರ್ಯವಿರಚಿತಂ

॥ ಅರುತ್ತಪಂಚಕಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಅರುತ್ತಪಂಚಕಂ ||

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸ್ವಚ್ಛೋಽವಿಚ್ಛಿನ್ನತೇಜಾ ಅಪರಿಮಿತಸಮಗ್ರಾಮೃತಾತ್ಮಾ ವಿಶುದ್ಧ -  
ಸ್ವಾಕಾರಾಲಂಕೃತೀನಿ ಪ್ರವಿಮಲಗುಣಜಾತಾಯುಧಾತ್ಮಾಶ್ರಿತಾಂಶ್ಚ |  
ಸ್ವಚ್ಛಾಂ ನಿತ್ಯಾಂ ವಿಭೂತಿಂ ಪರಮಪದಪುರೀಂ ನಶ್ಯದುತ್ಪನ್ನಲೀಲಾ -  
ಭೂತಿಂ ಚ ಶ್ರೀಸಮೇತಃ ಕರಿಗಿರಿವರದೋ ರಕ್ಷಿತೈವ ಪ್ರಶಾಸ್ತಿ || 1 ||

ಸರ್ವೇಷಾಂ ಚ ಸ್ವರೂಪಂ ಸ್ಥಿತಿಮತಿವಿಮಲಾಸ್ತತ್ಪ್ರವೃತ್ತೀರಶೇಷಾಃ  
ಸ್ವೇಚ್ಛಾಯಾ ಏವ ನಿಘ್ನಾ ವಿದಧದಧಿವಸನ್ನಾತ್ಮಭಾವೇನ ದೀವ್ಯನ್ |  
ದೇವೇಶಸ್ಸಾಹ್ಯಕರ್ತಾ ನಿರವಧಿಕರುಣೋ ವಾರಣಕ್ಷ್ಮಾಧರೇಂದ್ರಃ  
ಶ್ರೀಮಾನೇವಾಶ್ರಿತೇಭ್ಯೋ ದೃಢತಿಮಿರಮಪಾಸ್ಯಾತ್ಮತೋಷಂ ದದಾತಿ || 2 ||

ಕಾಯಾ ಭೂತಮಯಾ ಮನೋಽಕ್ಷನಿಚಯಃ ಪ್ರಾಣಾಶ್ಚ ತುಲ್ಯಾಸ್ತುಣೈಃ  
ಬುದ್ಧಿಶ್ಚೇತಿ ನ ಕೋಽಪ್ಯಮೀಷು ಕಥಿತೋ ಜೀವಸ್ತತೋಽನ್ಯಸ್ಸುಖೀ |  
ಧೀರೂಪೋ ಮತಿಮಾನ್ ನಿಷೇವಣರತಿಸ್ಸ್ಯಾತ್ತಾದೃಶಾನಾಂ ದೃಢ -  
ಸ್ವಂತರ್ಯಾಮ್ಯನವದ್ಯಸದ್ಗುಣನಿಧಿಭಾರ್ತೀಭಶೈಲಾಧಿಪಃ || 3 ||

ಮಾಧ್ವೀಪೂರ್ಣವನಾವೃತಾನವರತಶ್ರೀನಾಗಶೈಲಾಧಿಪಃ  
ಸಶ್ರೀಕಶ್ಚ ನಿಜೋಪಲಂಭಿತಗುಣಾನ್ ವಿಸ್ಮಾರ್ಯ ಕರ್ಮಾಧ್ವನಿ |  
ಜೀವಾನ್ ತದ್ಗುಣಿನಿ ಪ್ರವರ್ತ್ಯವಪುರಾಧಾಯಾನುಭೂತಾನ್ ಚ್ಯುತಾನ್  
ಭ್ರಾಂತಾನ್ ವೀಕ್ಷ್ಯ ಕೃಪಾವಶಸ್ತದಧಿಪಸ್ತುಷ್ಟಶ್ಚ ಸಂಕ್ರೀಡತೇ || 4 ||

ಶ್ರೀಲೋಲಃ ಕರಿಶೈಲಸತ್ಯ ಇಹ ಯೇ ಚೋತ್ತಾರಕತ್ವಾದಿಕಂ  
ಸ್ವಸ್ಮಿನ್ನಾಭ್ಯುಪಗಮ್ಯ ತತ್ಸಮಧಿಯಶ್ಚಾನ್ಯಾನ್ ನಿಷೇವ್ಯಾತ್ಮನಿ |

ಆರೋಪ್ಯಾನ್ಯತತಾಂ ತದಿಂದ್ರಿಯಫಲಂ ಪಂಚಾನುಬಂಧಾನ್ ತಮ -  
ಷ್ಪಟ್ಟಂ ದುಷ್ಟಥಮಾಶ್ರಿತಾವಿತನುತೇ ಸತ್ಯಾಂ ದಯಾಂ ತೇಷು ಹಿ || 5 ||

ಶ್ರೀಲೋಲಃ ಕರಿಶೈಲವಾಸರಸಿಕೋ ಬೀಜಾಂಕುರನ್ಯಾಯತಃ  
ಪ್ರಾಪ್ತಾನಾದಿಕೃತಕ್ರಿಯಾನ್ ಕೃತಭರಾನ್ ಸಂರಕ್ಷತೀತ್ಯಾಗತಾಃ |  
ಆತ್ಮೋಜ್ಜೀವಪಥಂ ತ್ವನೀಕ್ಷ್ಯ ಸುಚಿರಂ ಪ್ರತ್ನೇ ಚ ಶೂನ್ಯಸ್ಥಲೇ  
ನ್ಯಾಣಾಂ ಸಂಚರತಾಂ ಕೃಪಾಮಶಿಥಿಲಾಮತ್ಯಾದರಾತ್ ಯಚ್ಛತಿ || 6 ||

ಪ್ರಾಣೈರ್ಯೋಮೈಹ್ಯಹ್ಯಾಪೀಕೈಸ್ಸಹ ಯಮನಿಯಮಾವಾಸನಂ ಧಾರಣಂ ಚ  
ಚೇತೋವೇದ್ಯಂ ಚ ಧಾರಾಕೃತಿಮವಿಚಲಿತಾಂ ಸಂತತಿಂ ಚ ಸ್ಮೃತೀನಾಂ |  
ಭಕ್ತ್ಯಾಯೇ ಸಾಧಯಂತಿ ಪ್ರಶಮಯುತಸಮಾಧಿಪ್ರಮೋದಂ ಚ ತೇಷಾಂ  
ಲಕ್ಷ್ಯಂ ಸ್ಯಾದೇವ ದೇವಾರ್ಚಿತಕರಿಶಿಖರಿಶ್ರೀಸಮಗ್ರಾಮೃತೋಽಯಂ || 7 ||

ಸೋಡುಂ ಲಕ್ಷ್ಮೀರ್ನ ಶಕ್ತಾ ಪ್ರಿಯವಿರಹಮಿತೀವ ಬ್ರುವಾಣೋ ದ್ವಿಪಾದ್ರೌ  
ಸ್ಥಾಸ್ತುಃ ಕಾರುಣ್ಯಧಾರಾಧರ ಇಹ ತರಣೋಪಾಯದೌರ್ಲಭ್ಯದೃಷ್ಟ್ಯಾ |  
ಪ್ರಾರ್ಥ್ಯಾಂ ವೀಕ್ಷ್ಯಾನುಕಂಪಾಂ ಶರಣಜುಷ ಉರೂಪ್ರೀತಿಭಾಜಸ್ಸಭಾಜಃ  
ಸಂಗೃಹ್ಯಾನುಗ್ರಹೇಣ ವ್ಯಪಗಮಿತನಿಶಂ ಸುಪ್ರಭಾಹಂ ಕರೋತಿ || 8 ||

ಬಂಧದ್ವಂದ್ವಾನ್ನಿವಾಯ್ ಸ್ಥಿತನಿಗಳಗೃಹಾತ್ ನಿರ್ಗಮಯೈಕನಾಡ್ಯಾ  
ಗರ್ಭಾವಾಪ್ತಿಸ್ಥಲೋತ್ತಾರಕಪಥಮಥ ತದ್ರಕ್ಷಕೈಸ್ತಾರಯಿತ್ವಾ |  
ಆತ್ಮಾನಂ ದೃಷ್ಟದಿವ್ಯಸ್ಥಲಮಮಿತಮುದಂ ಚಾವಿನಾಭಾವಿನಂ ಚ  
ಕುರ್ಯಾದೇವಾತ್ತವಷ್ಟೋನ್ನತಕರಿಗಿರಿಪಃ ಪದ್ಮಸದ್ಮಾಸಮೇತಃ || 9 ||

ಅಪಾರಕರುಣಾಂಬುಧಿಃ ಕರಿಮಹೀಧರಶ್ರೀಧರಃ  
ಸ್ವಯಂ ತ್ವಸದೃಶಃ ಪ್ರಭುಸ್ಸರಮ ಏವ ಮೋದಪ್ರದೇ |  
ಪದೇ ಮಹತಿ ಮೇಲಯನ್ ಸಹ ನಿಜೈರ್ವಿರ್ತೀರ್ಯಾಥ ನಃ  
ಪುರಾ ಗತಿನಿಷೇವಣಂ ವಿತನುತೇ ಸ್ವಕೀಯಾಂಘ್ರಿಸಾತ್ || 10 ||

ಬ್ರಹ್ಮಾಸೇವಿತಹಸ್ತಿಶೈಲಕರುಣಾಮೂರ್ತೇಃ ಪದದ್ವಂದ್ವಯೋಃ  
ಕಾರುಣ್ಯಾಚ್ಚ ಸತಾಂ ಚತುರ್ನಿಗಮವಿನ್ನ್ಯಾಯ್ಯಾದ್ವಕಾಂಚೇಜುಷಾಂ |  
ಸರ್ವಾಣೀವ ಫಲಾನ್ಯಮೂನಿ ಚ ಪುರಾಚಾರ್ಯೋಪದಿಷ್ಟಾದ್ವನಾ  
ಪದ್ಯಾನ್ಯದ್ಯ ವಿದಾಂ ದ್ವಿಪಂಚಕಲಿತಾನ್ಯತ್ಯಂತಹೃದ್ಯಾನಿ ವೈ || 11 ||

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ  
ಶ್ರೀದೇಶಿಕಪ್ರಬಂಧಸ್ಥಮರ್ಥಪಂಚಕಮರ್ಥದಂ |  
ಸಶ್ಲೋಕಂ ಸಾರ್ಥಮತನೋತ್ ಗೋಪಾಲಾರ್ಯೋ ಸತಾಂ ಮುದೇ ||

|| ಇತಿ ಅರುತ್ತಪಂಚಕಂ ಸಮಾಪ್ತಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |  
ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||